



Əlirza HƏSRƏT

HAVAYIDIR XƏRCLƏDİYİN XATİRƏM

Havayıdır xərcələdiyən xatirəm,
Könlümdə bir güman yeri saxla, get.
Aramızda baxışını çırağ qoy,
Gözlərimi baxışınla bağla, get.

Bu qürbətdə hər ağacın barı yox,
Qırov tutan gül üstündə arı yox.
Dumanı yox, çovğunu yox, qarı yox,
Yaxşı olar, sinəmdəki dağla get.

Eşələmə, o qaralan külümdür,
Kül altında köz olmaq da zülümdür.
Bundan belə ayrılıqdır, ölümdür,
Ürəyini boşalt bir az ağla, get.

EŞQ PAYI

Ayrı məhəbbətlə, özgə baxışla, -
Gəldim hüzuruna, məni bağışla.
Buluda çevrilib, dönər yağışla,
Qəfil şimşək kimi çaxıb gedənlər.

Bahar çiçəyidir, yaz ayıdır eşq,
Ahımdan tanıyıb, tez qayıdır eşq.
Elə ayrılıq da eşq payıdır, eşq! -
Çəkir adımızı baxıb gedənlər.

Ocağı bilinməz, piri bilinməz,
Biri bilinəndə, biri bilinməz.
Düşər gözlərimdən, yeri bilinməz,
Mənim ürəyimdən çıxıb gedənlər.

OCAQ

İsindi ahına xatirələrim,
Ay mənim anamın gəlini ocaq.
Tüstü tellərini dola boynuma,
Ver mənə o kösöv əlini, ocaq.

Nə varaq götürüb, nə qələm çəkib,
Çiynimin ağrısın bu şələm çəkib.
Qərrib baxışından gözüüm nəm çəkib,
Qoy basım bağıma külünü, ocaq.

Noğulum deyimmi, ya qəndim sənə?
Nə gözəl yaraşır gör kəndim sənə.
Tüstünü dağ bilib, söykəndim sənə, -
Öyrəndim sənənin də dilini, ocaq.

ÇÖRƏK ƏTRİ

Könül məlhəmidir bu nübar elə,
Belə gözəllikdən harda var elə?
Anamı dövrəyə alanlar elə, -
Təndir çörəyinin ətrinə gəlib.

Zirvələr dumana yolun göstərir,
Boynuma salmağa qolun göstərir.
Lalə yaxasında xalın göstərir,
Bahar da bu gülün xətrinə gəlib.

Bu bayram tək yandı şamı süfrəmin,
Bəs hanı ləzzəti, tamı süfrəmin?
Bu zalım qürbətdə hamı süfrəmin, -
Boyat lavaşına, fətrinə gəlib.

LALƏNİN

Min gülün içindən keçib bu sevda,-
Saldı ayağına bizi lalənin.
İstədim qoxlayıb basım bağıma,
Həyadan qızardı üzünü lalənin.

O kimdir, əlləri qoynunda durub?
Ayrılıq rəsmidir gözündə qürub.
Çoban tütəyinin havası vurub, -
Yanında otlayır quzu lələnin.

Elə bəzəyib ki yamacı, yalı,
Aşıq yarasına məlhəmdir xalı.
Bizim tərəflərdə halı-əhvalı, -
Başqadır ilk bahar qızı lələnin.

TAY-TUŞLARIM SEYRƏLİB

Son nəğməylə nazın çəkdi Qu eşqin,
Yol ayrıcı heykəlidir bu eşqin.
Qanıma tut, günahını yu eşqin,
Qoy görsünlər göz yaşlarım seyrəlib.

Şax dayanmış o sünbüldə bir dəndim,
Qollarını sal boynuma, a kəndim.
Yaman yerdə qəribsədim, təkləndim,
Yaman yerdə tay-tuşlarım seyrəlib.

Fatma nənə, buludlardan hana qur,
Naxışları ilmə-ilmə sana, dur.
Bülbül susub, şanapipik oxumur,
Hara köçüb gör, quşlarım seyrəlib?

Cəlilabad

OXUCULARIN NƏZƏRİNƏ!

2020-ci İL ÜÇÜN

“AZƏRBAYCAN”

jurnalına abunə yazılışı davam edir.

“AZƏRBAYCAN”

jurnalının bir nüsxəsinin qiyməti 1 manat 50 qəpik,

illik abunə qiyməti 18 manatdır.

İNDEKS: 76300